

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkkikakesarī|
vedāntācāryavaryo me sannidhattāṃ sadā hṛdi||

|| ākāśanagarīśaprapattiḥ ||

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ ākāśanagarīśaprapattiḥ ॥

śrīmān veikaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ॥

saṃkalpakalpalatikāmavadhiṃ kṣamāyāḥ
ākāśapuryadhipatermahīṣiṃ dayārdrām |
viśvasya mātaramakiñcanakāmadhenuṃ
viśvaṃbharāmaśaraṇaḥ śaraṇaṃ prapadye ॥ 1 ॥

śrīmanmṛkaṇḍujamaharṣitapovipākau
bhūmyā'bhinanditamahāmradimasvabhāvau |
āviṣṭaduṣṭaśakataprakāṭograbhāvau
bhūvallabhasya caraṇau śaraṇaṃ prapadye ॥ 2 ॥

śāpopasṛṣṭayamalārjunadr̥ṣṭalīlau
pāśāṇanirmitatapodhanadharmadārau |
divyāntarikṣanagarīkṛtasannidhānau
bhūvallabhasya caraṇau śaraṇaṃ prapadye ॥ 3 ॥

svānte satāṃ śrutiṣu yau tamasaśca pāre
ahorātrapuṣkarīṇikāramaṇīyatīre | |
devyā bhuvo'nikabhūvi sannihitau sadā tau
bhūvallabhasya caraṇau śaraṇaṃ prapadye ॥ 4 ॥

durdāntakāliyaphaṇākṛtadivyanṛttau
vedhaḥ kamaṇḍalujalairabhiśiktapūrvau |
gaṅgāṅgasaṅgaparipūtabhavastutau tau
bhūvallabhasya caraṇau śaraṇaṃ prapadye ॥ 5 ॥

traivikramakramavaśīkṛtasaptalokau
lokeśvarairapi sadā kalitapraṇāmau |
nāmāvaśeṣitavadānyabaliprabhāvau
bhūvallabhasya caraṇau śaraṇaṃ prapadye ॥ 6 ॥

sadbhaktapāṇḍavakṛte kṛtadūtakṛtyau
br̥ndāvanāntaravīhārarasaprasaktau |

sarvopakāra karaṇāya kṛtāvātārau
bhūvallabhasya caraṇau śaraṇaṃ prapadye || 7 ||

śrīmacchathārikalivairimahatsarobhiḥ
nāthāgamāntagurumukhyagurūttamaiśca |
saṃvāñchitātiśayitapriyamaṅgalau tau
bhūvallabhasya caraṇau śaraṇaṃ prapadye || 8 ||

bhaktaprapannajanarakṣaṇabaddhadīkṣau
nānāvidhāghaṭitasāṅghaṭane samarthau |
arcyau praśastatulasīkusumairananyaiḥ
bhūvallabhasya caraṇau śaraṇaṃ prapadye || 9 ||

saṅkrandanādisurabr̥ndasamarpyamāṇa-
mandāramālyavigalanmakarandasāndrau |
sārathyasūcitasadīdyasuśīlabhāvau
bhūvallabhasya caraṇau śaraṇaṃ prapadye || 10 ||

viśvātiśāyisuśamāsukumārabhāvau
vajradhvajāṅkuśarathāṅgamukhāṅkadṛśyau | |
divyāṅgulīnakhamayūkhavilīptapīṭhau
bhūvallabhasya caraṇau śaraṇaṃ prapadye || 11 ||

sampaddāridryabhāvādasukhasukhakṛteḥ
pattanagrāmbhāvāt
puṇyāpuṇyādibhāvāt kapaṭa·ṛjutayā
sarvalokādibhāvāt |
divyādivyāṅgavattvāt suraditijagaṇa-
snigdhaśatrutvakīrtiyā
chāyā'cchāyādibhāvādaghāṭitaghaṭanaṃ
prāha kṛṣṇaṃ śathāriḥ || 12 ||

|| iti ākāśanagarīśaprapattiḥ sampūrṇā ||